

संस्कृत वार्ता:
दिनाङ्क :- 13.05.2026
प्रातः - 06:55

अथ वार्ता:

सी.बी.आई.

केन्द्रीयान्वेषण-अभिकरणेन अस्य वर्षस्य राष्ट्रिय-पात्रता-सह-प्रवेश-परीक्षा (नीट)-यू. जी. इत्यस्याः आयोजने प्रश्नपत्रम् अनधिकृतरीत्या बहिरागमनविषयम् आलक्ष्य प्रकरणं पञ्जीकृतम्। शिक्षा-मन्त्रालयस्य उच्च-शिक्षा-विभागात् प्राप्तस्य लिखित-परिवादस्य आधारेण संस्थया एतत् प्रकरणं पञ्जीकृतम्। संस्थया संसूचितं यत् विशेषानां केन्द्रीयान्वेषण-अभिकरणदलानां निर्माणं जातम् तथा प्रकरणम् अन्वेषणार्थं विभिन्नेषु स्थानेषु एतानि दलानि प्रेषितानि सन्ति। एषा नीटपरीक्षा अस्य मासस्य तृतीयदिनाङ्के राष्ट्रियपरीक्षण-संस्थया आयोजिता आसीत्। नवदिल्ल्यां नीटपरीक्षायाः निरस्तीकरणविषये वार्ताहरसम्मेलनं सम्बोधयन्, राष्ट्रियपरीक्षण-संस्थायाः महानिदेशकः अभिषेकसिंहः अवदत् यत् "राष्ट्रियपरीक्षण-संस्था छात्रेभ्यः पुनः परीक्षाम् आयोजयिष्यति, सा च परीक्षा निष्पक्षरूपेण भविष्यति, पुनः परीक्षायै अतिरिक्तशुल्कं न भविष्यति।

ब्रिक्स

भारतं श्वः आरभ्य ब्रिक्स-विदेशमन्त्रिणाम् उपवेशनस्य आतिथ्यं करिष्यति। अद्य उपवेशनस्य अध्यक्षतां विदेशमन्त्री डॉ. एस्. जयशङ्करः करिष्यति। नवदिल्ल्यां वार्ताहरान् संसूचयन् विदेशमन्त्रालयस्य प्रवक्ता रणधीर-जायसवालः उक्तवान् यत् उपवेशनावधौ ब्रिक्स-सदस्यदेशानां विदेशमन्त्रिणः पारस्परिकहितस्य वैश्विक-क्षेत्रीय-विषयेषु विचारविनिमयं करिष्यन्ति इति।

भूटान

लोकसभाध्यक्षस्य ओम् बिरला-वर्यस्य नेतृत्वे एकम् उच्चस्तरीयं भारतीयसंसदीय-प्रतिनिधिमण्डलं भारत-भूटान-सम्बन्धान् सुदृढीकरणोद्देश्येन सह अद्य भूटानस्य यात्रां करिष्यति। एकपञ्चाशत्-सदस्याः भूटान-भारत-सम्बन्धानां विभिन्नेषु विषयेषु, उभययोः प्रतिवेशिदेशयोः मध्ये सहयोगं संवर्धयितुं च चर्चां करिष्यन्ति इति अपेक्षास्ति। यात्रावधौ प्रतिनिधयः भूटान-देशस्य राज्ञा तत्रत्य प्रधानमन्त्रिणा च सह मेलनं करिष्यन्ति।

यूपी

उत्तरप्रदेशस्य मुख्यमन्त्री योगी आदित्यनाथः राज्यस्य जनान् प्रधानमन्त्रिणः नरेन्द्रमोदिनः आह्वानं व्यावहारिकरूपेण प्रवर्तयितुं प्रार्थयत्। अनेन नागरिकेभ्यः इन्धनस्य उपभोगं न्यूनीकर्तुम्, अनावश्यकं स्वर्ण-क्रयणं परिहर्तुं च आग्रहः कृतः। मुख्यमन्त्री योगी आदित्यनाथः निर्देशं प्रदत्तवान् यत् मुख्यमन्त्रिणः, मन्त्रिणाम्, अन्ये च जनानां संख्या तत्क्षणमेव पञ्चाशत्-प्रतिशतं यावत् न्यूनीकर्तव्यम् इति। असौ प्रार्थयत् यत् राज्ये गृहात् कार्यं कुर्वन्तु इति।

दिल्ली आरक्षिबल

महिलानां सुरक्षायै संस्थागतसमन्वयं सुदृढीकर्तुं राष्ट्रिय-महिलायोगेन दिल्ली-आरक्षकैः सह एकम् उच्च-स्तरीयं समीक्षोपवेशनम् आयोजितम्। उपवेशनावधौ, राष्ट्रिय-महिलायोगस्य अध्यक्ष विजया राहतकर इत्येषा समन्वितस्य पीडितकेन्द्रितस्य च दृष्टेः आवश्यकतायै बलं प्रदत्तवती। एषा अवदत् यत् महिलाभ्यः समयोचित-समर्थनं न्यायं च सुनिश्चेतुं गृहसिध्दानियमस्य अन्तर्गतं आरक्षक-यन्त्रस्य सुरक्षाधिकारिणां च मध्ये प्रभावासम्पर्कः आवश्यकः अस्ति इति।

अमेरिका

अमेरिकादेशस्य राष्ट्रपतिः डोनल्ड ट्रम्प अद्य चीनदेशस्य त्रिदिवसीया-यात्रायै बीजिङ्गनगरं सम्प्राप्स्यति। डोनल्ड ट्रम्प इत्यस्य चीनदेशस्य राष्ट्रपतेः शी जिन्पिङ्ग् इत्यस्य च मध्ये बहुप्रतीक्षिते उपवेशने द्विपाक्षिक-सम्बन्धानाम् अनेकेषु विषयेषु चर्चा भविष्यति इति आशास्यते। चीनदेशं प्रति प्रस्थानात् पूर्वं ट्रम्प वार्ताहरैः सह संवादं कृत्वा यात्राविषये आशां प्रकटितवान्।

आईपीएल

आईपीएल-इति क्रिकेट्-प्रतिस्पर्धायां ह्यः रात्रौ अहमदाबादस्य नरेन्द्रमोदीक्रीडाङ्गणे गुजरात-टाइटन्सदलेन सनराइजर्स्-हैदराबाददलं द्वायशीति-अङ्कैः पराजितम्। अद्य छत्तीसगढस्य रायपुरे शहीदवीर-नारायणसिंह-अन्ताराष्ट्रियक्रीडाङ्गणे रॉयलचैलेञ्जर्स्-बैङ्गलुरुदलं कोलकाता-नाइटराइडर्स्-दलं सम्मुखीकरिष्यति। इयं स्पर्धा सायं सार्धसप्तवादने प्रारप्स्यते।

॥ ति वार्ताः ॥